

नव्याने      स्थापन      केलेल्या  
नगरपालिका/नगरपंचायती      मध्ये  
कार्यान्वयन      यंत्रणा      निश्चित  
करण्याबाबत.

महाराष्ट्र शासन  
नगर विकास विभाग  
शासन निर्णय क्रमांक-संकीर्ण-२०१६/प्र.क्र.१८६ /नवि-१६  
मंत्रालय, मुंबई-४०० ०३२.  
दिनांक :- ३ ऑगस्ट, २०१६.

वाचा :- (१) शासन निर्णय क्रमांक-संकीर्ण-२०१२/प्र.क्र.२७/नवि-१६ दिनांक २७ जून, २०१२.  
(२) शासन निर्णय क्रमांक-संकीर्ण-२०१२/प्र.क्र.२७/नवि-१६ दिनांक १५ एप्रिल, २०१३.  
(३) शासन निर्णय क्रमांक-संकीर्ण-२०१६/प्र.क्र.९७/नवि-१६ दिनांक १२ एप्रिल, २०१६.

प्रस्तावना :-

नव्याने स्थापन केलेल्या नगरपालिका/नगरपंचायती यांना नागरी सुविधा पुरविण्यासाठी सहाय्यक अनुदान देण्यात येते. “नव्याने स्थापन केलेल्या नगरपालिका/नगरपंचायती यांना नागरी सुविधा पुरविण्यासाठी सहाय्य” योजनेची मार्गदर्शक तत्वे संदर्भाधीन क्र. (१) व (२) येथील शासन निर्णयान्वये निश्चित करण्यात आली आहे. संदर्भाधीन क्र. (३) येथील शासन निर्णयान्वये “नव्याने स्थापन केलेल्या नगरपालिका /नगरपंचायतींना नागरी सुविधा पुरविण्यासाठी सहाय्य” योजनेअंतर्गत घ्यावयाचे कामाचे स्वरूप व कार्यान्वयन यंत्रणा निश्चित करण्याबाबत आले आहे. राज्यामध्ये मोठ्या प्रमाणात नगरपालिका/नगरपंचायती नव्यानेच अस्तित्वात आल्या असून, बहुतांश नगरपालिका/नगरपंचायती यांना मुख्यधिकारी तसेच इतर कर्मचारी वर्ग अद्याप नियुक्त झालेला नाही. निधीचा उचित विनियोग होण्याच्या दृष्टीने नवीन नगरपालिका/नगरपंचायती अंतर्गत कार्यान्वयन यंत्रणा

निश्चित करण्याबाबत सुधारीत आदेश निर्गमित करण्याची बाब शासनाच्या विचाराधीन होती.

### **शासन निर्णय :-**

“नव्याने स्थापन केलेल्या नगरपालिका/नगरपंचायती यांना नागरी सुविधा पुरविण्यासाठी सहाय्य” योजनेअंतर्गत वितरीत करण्यात आलेल्या निधीच्या अनुषंगाने कार्यान्वयन यंत्रणेबाबत सदर आदेशान्वये सुधारीत मार्गदर्शक सूचना देण्यात येत आहेत.

### **२. नवीन नगरपालिका/नगरपंचायत योजना -**

(अ)नव्याने स्थापन झालेल्या नगरपालिका /नगरपंचायत यांना नवीन नगरपालिका-नगरपंचायत योजनेअंतर्गत निधी वितरीत केल्यास अशा प्रकरणी कार्यान्वयन यंत्रणा “सार्वजनिक बांधकाम विभाग” राहिल.

(ब)शासन निर्णय दिनांक २७ जून, २०१२ व शासन परिपत्रक १२ एप्रिल, २०१६ मधील कामांच्या प्राथम्याबाबतच्या मार्गदर्शक सूचनांनुसार मंजूर निधीच्या मर्यादेत नगरपालिका /नगरपंचायत यांनी कामे निश्चित करून प्रस्ताव मान्यतेस जिल्हाधिकारी यांना सादर करावा.

### **३. वैशिष्ट्यपूर्ण योजना-**

(अ) नव्याने स्थापन झालेल्या नगरपालिका /नगरपंचायत यांना वैशिष्ट्यपूर्ण योजनेअंतर्गत निधी वितरीत केल्यास अशा प्रकरणी कार्यान्वयन यंत्रणा “सार्वजनिक बांधकाम विभाग” राहिल.

(ब) या कामांसाठी शासन परिपत्रक १२ एप्रिल, २०१६ मधील मार्गदर्शक सूचना लागू राहतील.

(क) नगरपालिका /नगरपंचायत यांना स्वहिस्सा म्हणून १०% निधी भरण्याची आवश्यकता राहणार नाही.

(ड) सदर योजनेअंतर्गत शासन १००% निधी उपलब्ध करून देईल.

### **४. सर्वसाधारण रस्ता अनुदान-**

(अ)नव्याने स्थापन झालेल्या नगरपालिका /नगरपंचायत यांना सर्वसाधारण रस्ता अनुदानाअंतर्गत निधी वितरीत केल्यास अशा प्रकरणी कार्यान्वयन यंत्रणा “संबंधित नगरपालिका /नगरपंचायत ” राहिल.

(ब)मंजूर निधीच्या मर्यादेत नगरपालिका /नगरपंचायत यांनी शासन निर्णय दिनांक १६ जानेवारी, २०१६ नुसार आवश्यक ती कार्यवाही करावी

**५. विशेष रस्ता अनुदान-**

(अ)नव्याने स्थापन झालेल्या नगरपालिका /नगरपंचायत यांना विशेष रस्ता अनुदानाअंतर्गत निधी वितरीत केल्यास अशा प्रकरणी कार्यान्वयन यंत्रणा “सार्वजनिक बांधकाम विभाग” राहिल.

(ब)मंजूर निधीच्या मर्यादेत नगरपालिका /नगरपंचायत यांनी कामे निश्चित करून प्रस्ताव मान्यतेस जिल्हाधिकारी यांना सादर करावा.

(क)सदरची कामे निश्चित करताना शासन परिपत्रक १० जून २०१६ रोजीच्या मार्गदर्शक सूचनांचे उल्लंघन होणार नाही याची दक्षता घेणे बंधनकारक राहिल.

(ड)शासन निर्णय दिनांक १६ जानेवारी, २०१६ नुसार विशिष्ट परिस्थितीत शासन स्तरावरून कामे निश्चित करण्यात येतील.

**६. अंमलबजावणीचा कालावधी-**

नव्याने स्थापन झालेल्या नगरपालिका /नगरपंचायत यांना त्यांच्या स्थापनेपासून तीन वित्तीय वर्षांपर्यंत वितरीत करण्यात येणा-या निधीकरीता कार्यान्वयन यंत्रणेबाबतचे सदरचे आदेश लागू राहतील.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८०३१२५२४९७६२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव, महाराष्ट्र शासन

प्रत,

१. मा.मुख्यमंत्री यांचे सचिव, मंत्रालय, मुंबई-३२

२. आयुक्त तथा संचालक, नगरपरिषद प्रशासन संचालनालय, वरली, मुंबई-१८
३. सर्व विभागीय आयुक्त
४. सर्व जिल्हाधिकारी
५. मा.राज्यमंत्री (नगरविकास) यांचे खाजगी सचिव
६. महालेखापाल, महाराष्ट्र-१, मुंबई,
७. महालेखापाल, महाराष्ट्र-२, नागपूर,
८. अधिदान व लेखा अधिकारी, मुंबई,
९. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१०. अधिदान व लेखा अधिकारी, मुंबई निवासी लेखा परिक्षा अधिकारी, मुंबई
११. सर्व जिल्हा कोषागार अधिकारी
१२. सर्व जिल्हा प्रशासन अधिकारी
१३. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१४. कार्यासन नवि-४ नगरविकास विभाग, मंत्रालय, मुंबई.
१५. निवड नस्ती (नवि-१६), नगरविकास विभाग, मंत्रालय, मुंबई.